

# IN - NAHILA

TA'

AGOSTINO LEVANZIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU

Omne tulit punctum qui miscuit utile dulci.

Giegha zeug dac li gharaf hallat il helu ma'l mehtieg.

40.

5 ta' GUNJU 1909.

L-EUUEL SENA

## F'FEHIM.

Hadd ma jista jissieheb ghal ankas minn sena; u jecc ma jgharranix, ghallankas hmistax kabel, li ma fi hsiebux igedded, inghoddu bhala 'msieheb gha's-sena ta' uara. Cull imsieheb, li jkun hallas, jista jistaksini cull xorta ta' mistoksija basta li tkun serja, onesta u mehtiegha u jiena nuieghu. In-nies ta'd-dar ta' l'imsieheb icollhom id-dritt jaghmlu il mistoksijiet ucoll. Cull min igib ghaxar imsiehbun godda, natieghu tieghu, ghal sena, b-xejn. Il hlas, b'il kuddiem, hu: ghal ta' l' Belt, ta' l' Furjana u ta' Ta's-Sliema hames xelini f'is-sena u jista jsir b'is-sit: xhur jeu b'it-tliet xhur; l-ohrajn ihallsu, barra minn dan, il posta ucoll. Cull min jissieheb issa jiehu l-euuel sitt xhur b'xejn; min isiehbun jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu ghand il Fotografu VELLA u ghand is-Sur GANNI CRITIEN, it-tnejn fi Strada Rjali ta' l' Belt fejn jista jsir il hlas ta' l' gazzetta ucoll. L-ittri ghandhom jinbaghtu collha f'Ta's-Sliema, 12, Str: S. Vincenzo, fejn isir ucoll cull ftehim fuk l-avvisi ecc. ecc.

## Il-Laħam b'il Ħabb.

Fl-1904 ghaddiet il-Tielet Ordinanza Sanitarja u fl-1906 giet imsewija bl-Ordinanza numru sitta, meta il Cunsilieri taghna ma chienux f'il Cunsill, u fihom intkal li hadd, ma jista jbih, ikieghed jeu izomm ghal bejh laħam jeu xaham ta' e-čanga jeu ta' l' majjal meta jkun mimsusa imkar hafif b'il ħabb; jecc ma jkunux ghalleuħ ghal žmien tuil f'il bičcerija taht ghajnejn it-Tabib-Veterinarju ta' l' Gvern jeu jecc ma jkunux žammeuħ minn ghoxrin sa erbghin ġurnata f'is-silg f'congela-torju mahtur m'il Gvern.

Dina chif cullhadd jista jara hi ligi kalila hafna bla ebda bżonn ghaliex il ħabb ma jista jaghmel l-ebda ħsara cbira f'il gisem ħlief biss li f'xi uhud jista jnissel il vermi-solitarju, haġa li bi ftit cura titneħha malajr. Issa li ghal ħsara hecc žghira tinholok ligi hecc kalila li kieghda tirvina hafna nies u li imħabba f'ix-xjopru li sar tellfet lil Caxxa ta' Malta elf u mitt lira sterlina, hi haġa li xi imħuh m'il cbar li ghandu ma dūaru il Gvern taghna katt ma chellhom joħolmu biha.

U dana il periclu ta'd-duda jittneħha malajr ucoll. Il għorrief collha jghidulna li malli jhoss ftit šana sewija il ħabb imut u li hu b'iz-zejjed tixxi jeu issajjar b'mod ieħor il laħam biex jecc icun mižghud b'il ħabb ma jaghmel l-ebda ħsara f'il gisem. U min hu dac li jiccol il laħam nej? Mela meta il-laħam b'il ħabb jissajjar chif soltu insajjaru aħna ma hemm l-ebda ħtiegha li jsiru ligijiet kliel biex jirvinau in-nies u biex l-irvina ta' daħna taka collha fuk il poplu. U jecc xi hadd ifettillu jiccol il-laħam nej icun jista jaghmlu ucoll billi jicbu fuku meta jkun ghal bejh li hu b'il ħabb u għalhecc hemm bżonn li jissajjar. U min hu dan l-ibleħ li meta jixtri laħam b'il ħabb ma jghallieħx jeu ma jsajrux biex jimrad b'id-duda? Mela ligijiet kliel u ħorox ma hemm bżonn f'il paj-

jis ghaliex cullhadd jibza ghal saħtu u meta tiehed icollu immarcat liema hu il-laħam b'il ħabb hu b'iz-zejjed biex tkun imħarsa u ma hemm bżonn li jokoghdu joħolmu ligijiet chieħra li jirvinau in-nies bi ħsara cbira ta' l' poplu li hu b'iz-zejjed maħkur u magħcus.

Chiecu dic il-Ligi ħarxa u bla bżonn ma ħolmux biha u għaddeuħa meta il Cunsilieri ma chienux f'il Cunsill il Caxxa ta' Malta, magħcusa chif inhi ma chienetx iggarrab il fasda cherha ta' elf u mitt lira li intilfu minn fuk il-laħam li xtara il Gvern u billi min tghabba b'dina il bičča ta' l' laħam ma haddem xejn rasu sewija ghaliex chiecu mexa chif chellu jimxi il Caxxa ma chienetx tmur minn taht chif marret.

It-Tabib Indri Pullicin, patriott sincier, tiehed minn daħc il ftit li tghabbeu b'il politica ghal gid ta' l' poplu u m'hux tagħhom biss, u li dejjem ħabrec m'il aħjar li sata biex jakbež gha'd-drittijiet ta' dara il pajjis magħcus, kal f'il Cunsill meta il Cunsilieri kamu fuk l-elf u mitt lira li intilfu, li hu ma satax jieħodha contra il Gvern ghax fittex gieb il-laħam biex ma hallieħ il pajjis minnghajru u għalhecc ma satax ma jivvotax l-ispisa li saret, biss collha geħja m'il ħolkien ta' l-Ligi Sanitarja contra il-laħam b'il ħabb, u kal li dina ma hemm bżonnha u li hu b'iz-zejjed li is-Sanita turi lil poplu liema hu il-laħam b'il ħabb. Kal ucoll li il ħabb jidħol fl-imsaren m'hux biss ma' l-laħam izda ucoll ma' l' ilma ta' x-xorb u ma xi ħxejjex li jittieclu nejja, u għalhecc isiru chemm isiru ligijiet ħorox fuk il-laħam b'il ħabb id-duda tibka titnissel f'imsaren in-nies l-istess. U għalhecc talab li tissewija dic il-Ligi. Kal ucoll li il-laħam b'il ħabb hu aħjar m'il ieħor billi il ħabb ifittex l-aħjar laħam li jsib; u chiecu dana jkun jista jinbiħ immarcat il poplu baxx icun jista jsostni ruħu b'il laħam u bi rħis bla ebda ħsara billi jkun avżat li ghandu jghallieħ u b'hecc, kal, chien isir gid ieħor f'il pajjis billi chiecu xi nies jatu ruħhom għat-trobbija ta' l' barrin u ta' l' kziekež, haġa.

li illum cullhadd jibza minnha billi jaf chif inhi il Ligi; u jsir gid cbir hafna lil pajjis għaliex meta il biċciera ma jcollhomx it-telf cbir li għandhom issa b'il-laħam b'il ħabb li jarmulhom irahħsu il-laħam u b'hecc jitrejjak cullhadd.

U jiena nakbel chelma b'chelma ma't-Tabib Pullicino għaliex ma satax jithaddet aħjar biex juri chemm jaħsbu kasir xi impiegati ta' l-Gvern u li imhabba f'il-ligijiet li johlmu bihom bla bżonn ibatu hafna nies u magħhom il poplu collu għaliex chiecu il poplu jista jecol il-laħam bi prezz ũisk actar baxx.

L-Avucat Bonnici faħħar il Gvern għaliex keda malajr lil poplu b'il-laħam u f'dan hadd ma jista jmerieh. Dac li chien imissu jċanfar lil Gvern hu dan: li għaddeu ligi ħarxa bla bżonn meta il Cunsilieri ta' l-poplu ma chienux f'il Cunsill u li il Gvern kabbad nies biex jixtru dana il-laħam li m'it-telfa li bakgħet jidher ċar li ma chienux ta' l-partita b'iz-zejjed. U fuk daun iz-zeuġ hūejjeg l-Avucat Bonnici ma jfaħħarx il Gvern sgr.

L-Avucat u Marchis Mattei kal, u b'ir-raġun, li it-telf li baka f'il-laħam juri li il Gvern tagħna ma hemmx minn jaf imixxi b'iz-zejjed tajjed l-affarijiet ta' l-pajjis, billi it-telfa ma chienitx żgħira izda ta't-terz ta's-somma li intefket u li imhabba f'dauc li mexxeu ħazin dina il praspura sejjer iħallas il kantar il poplu billi jinfasad f'il Caxxa ga bla demm li għandu.

Is-Sur Cicc Azzopardi P.L. kal li hu jakbel ma't-Tabib Pullicin. li dic il-Ligi chellha bżonn tisseuua għaliex imhabba fiha il poplu chien kieghed jixtri b'il għali hafna il-laħam u li min chien intrigat m'il biċċa ma chellux jitgħabba b'ħafna laħam iżjed minn dac li chien hemm bżonn biex imbagħad imbieh bit-telf.

Is-Segretarju ried jiddeferdi l-għamil ta' l-Gvern billi kal li ta hemm il-Ligi għandha tcun irrispettata u f'dan għandu raġun; biss zelak meta kal li dic il-Ligi għaddiet b'il vot ta' l-Cunsilieri ta' l-poplu, billi dan m'hux minnu għaliex meta għaddiet dic il-Ligi il Cunsilieri ma chienux f'il Cunsill bħal ma kam u kallu tajjed hafna l-Onor: Pullicino u li sejjaħ lil dic il-Ligi « inutile » (bla bżonn) u « gravosa » (li tiggrava).

Kam imbagħad is-Suprintendent ta's-Sanità u kal li għad li jaf li b'toghlija ta' 40 grad il ħabb imut izda hu jhoss li dic il-Ligi għandha tibka.

It-Tabib Pullicin kam m'il gdid u kal, b'ir-raġun collu, li la darba il ħabb imut bi shana baxxa ta' 40 grad ma jistax jifhem għala f'il Ligi hemm li it-toghlija għandha tcun "prolungata" (għal żmien tūil); u għalhecc kal li dic il-Ligi jridu jzommuha biex dauc li jhobbu il-laħam chemm chemm jakta id-demm (l-Ingliži fhimt jien) icunu jistgħu jieclu għal kalbhom. Izda dauna jistgħu jiccontentaħhom billi jixtru il-laħam ta' bla ħabb; u dauc li jhobbu il-laħam imsajjar seua jċunu jistgħu jieclu il-laħam liehor bi prezz rħis u m'hux ibatu imhabba fl-oħrajn.

U kal b'ir-raġun ucoll li imhabba f'dauc il ftit li jhobbu jieclu il-laħam chemm chemm jakta id-demm, il pajjis ma għandux jintgħafas b'Ligi « inutile » u « gravosa » u li biex ipaxxu li dauna il pajjis garrab it-telfa ta' **elf u mitt lira** m'il Caxxa tiegħu. Mela nifhem bħalu li dina il Ligi "*come stà e contro gl'interessi economici del paese*" u iġgieghel lil biċciera li joktlu b'il moħbi u li jħassru il boll b'dannu ta' hafna familji u b'dannu ta' l-poplu għaliex il-laħam b'il ħabb jim-xi bla ma jintebħu dejjem. Li ħadu sball fl-euuel Ordinanza intebħu u seueu xi haga, izda chif inhi imseuuija għadha « inutile » e « gravosa » u jeccl il Gvern irid tasseu il gid ta' l-pajjis u ma jridx li jibkgħu jitberbku flus għal l-erueiħ

hemm bżonn li jseuuiha m'il actar fis chif kal l-Onor: Pullicino u xi oħrajn.

Mela jeccl icun jista jinbieh il-laħam b'il ħabb, billi jċun immarcat, ma issir l-ebda ħsara f'is-saħħa; l-Ingliži jixtru m'il qūalitā bla ħabb u jieclu għal kalbhom, min icun irid jagħmlu brodu, jaklieh jeu jixueiħ jista jixtri m'il iehor bi rħis, il biċciera meta ma jcollhomx telf cbir irahħsu il-laħam, ma jsirx għauġ, ma jirvina hadd u anzi igaudi cullhadd.

Nitma għalhecc li il Gvern jintebaħ li m'hux cull ma jagħmlu u jgħidulu l-impiegati tiegħu jċun dejjem seua u għalhecc ifttex li jseuui dic il-Ligi m'il actar fis li jista.

L-euuel ir-risk ta' l-poplu malti għaliex hemm flusu f'infofs u imbagħad dac li jhobbu l-Ingliži.



## FRAC.

Nifraħ b'il kalb l'it-Tenent W. R. Gatt ta' l-Artillerija Maltija talli gie maħtur Cavalier ta' l-Ordni Gerosolmitan m'il Gran Mastro li hemm issa il Princep Thun Hohenstein.



F'Ta's-Sliema, ftit ilu, Anton Calleja, zaġħżuħ ta' tmintax il sena, x'ħin chien kieghed jagħmel il ginnastica, ũaka, chiser is-sinsla ta' dahru u miet fost ugiegh l-actar cbir. Hu veru li dina l-imbierca ginnastica, li dahlet moda cullimchien, hi ħaġa tajba għa's-saħħa izda hemm bżonn li jgeuusu fiha ftit għaliex iz-zejjed hu dejjem imbedded u f'loc gid jagħmel deni u jisfratta it-tfal m'il istudju.



Irrid nifraħ b'kalbi collha lill għaref Professur u Magistrat G.B. Mifsud L.L.D. billi laħak Imħallef f'loc il mejjet Imħallef Chappelle. Il Gvern ma satax jagħmel għażla aħjar billi il Prof. Mifsud m'hux biss hu imzejjen b'intelligenza u bi studju cħar, u l-actar f'il criminal, izda hu ħabrieħi u ħafif u dana jisua ũisk biex ma jgebbidx il causi eternitā shiħa, u fuk collox għandu don ta' min igħozzu hafna ucoll, l-indipendenza u li għalhecc itina x'nitingħu li m'hux biss sejjer jakdi xogħlu seua u b'il heffa izda b'il ħakk ucoll. Il Prof. Mifsud hu fergħa b'saħħitha ta' sigra sabiħa. Missieru chien Imħallef ucoll, oħtu miżzeuġa l-Imħallef gaħħra Pullicin, huħ hu il għaref Bibliotecarju Mons: Mifsud, huħ iehor Magistrat, iehor it-Tabib ta' Birchirara u il fuk hemm hafna oħrajn li ħakħom cull tifħir. Biss ma nafx min irid jimla il berah li sejjer iħalli f'il Krati t'Isfel billi ma nafx min irid jidħol f'locu għal cauzi ta's-Sanitā billi dina il Ligi chien jafha fuk ponot subgħajh. Jalla jgħix ħajja tūila ħalli igaudi dina il posizzjoni għolja li laħak b'ħiltu u b'il ħidma bla mistrieħ tiegħu.



Nħar il Hadd in-Naxxar sejra issir il Festa ta'd-Dutrina u il banda "La Pace" ta' l-istess raħal sejra id-dokk zeuġ programmi sbiħ; u sejra iżżanzan l-uniformi il gdid maħduma minn Mabbli Debono ta' hemm stess.



F'għeluk l-euuel sena li infetaħ il "Juventutis Domus" li bena is-Sur Fons Galea f'Ta's-Sliema saret fl-istess festa sabiħa hafna u li marru għaliha l-aħjar nies. Il Bravu Professur Bartoli, dic il gaħħra li għaraf chiseb is-Surmast Flores, għa-

mel b'dac it-taljan safi li rada ma ħalib ommu taħdita sabiħa uisk u li min fehimha tghaxxak biha tassew. Taħdita ohra li intgħogħbot għamel iż-żagħżuħ student G. Pace, li kiegħed jof-sok sabiħ ħafna u li kiegħed inissilna it-tama kaūūija li għad jimxi il kuddiem ħafna billi m'hux biss hu intelligenti iżda ħabriechi ħafna ucoll. L-orchestra dakket tajjeb uisk u is-Sur Facenda ta gost lil cullħadd għaliex jaf jirrecita tassew. L-oh-rajn intgħogħbu ucoll u nista ngħid li ma mar ħadd ħażin. L-Is-kof, li chien hemm tchellem tajjeb ħafna ucoll u ħa gost tassew u xtak, bħal ma nixtieku aħna ucoll, eull gid u risk għal dac l-Istitut li kiegħed jagħmel gid bla tarf l'iz-żgħażaħ ta Ta's-Sliema collha.



Merħba b'is-sur Tagliafarro li gie kaūūi u shiħ m'il Cajr fejn mar ħa sehem f'il Congress u fejn għamel discors sabiħ ħafna fuk l-antichitajjiet ta' Malta. B'hecc ūera li lil Maltin f'cull ma tftitxhom issibhom.



Billi xi imsieħbin meta ir-ragel imur għal ħlas ta'n-"Naħla" igibulu l-iscuza li ma jridux iħallsu għaliex jonkoshom xi numri li xi dakkiet icunu ta' ħafna xhur kabel, sejjer ingħarraf lil l-imsieħbin li meta ma jircievux in-"Naħla" javzaūni *fi tmien t-jiem* žmien inchella ma jcollhom l-ebda dritt li jitol-buħ. Mela min jonksuħ xi numri jitchellem.



Nirringrazzja l'is-Sur Fons Galea ta' l-ctieb ta' Mogħdija ta'z-Žmien No. 85 li bagħatli imsejjah "*Id-Draūūiet ta' Maltin*" mictub m'il Sac: Farrugia, Cappillan ta' l-Manicomju. Ix-xogħol hu sabiħ biss f'bosta ħuejjeġ ma hux ezatt; u jien jidhirlu li min jicteb ħuejjeġ li jridu jibkgħu bħalha Storja għandu jfittex ir-rekka collha f'dac li jgħid. Jecc icolli iż-żmien ingħidlu b'il mod fejn huma. Nixtiek ucoll li f'daūna il cotba tant meħtieġa u tant imxerrda il chittieba jrekkū f'it actar fl-ortografija u li is-Sur Fons igibilhom l-ū (b'il cappell) li giet milkugħa b'il ferħa m'il aħjar chittieba ta' malti. Is-Sur Galea b'dina il gabra kiegħed jagħmel gid bla tarf u għalhecc ħakku cull tifhir.



Il Calcara illum saret, tista tghid, belt žgħira u għalhecc nistagħģeb chif il Gvern għadu ma ħasibx biex iūakkaf scola għa't-tfal ta' dac is-sobborg. Tant f'is-sajf chemm ucoll f'ix-xitūa jgibulec ħniena tarahom sejr in jeū gejjin f'dic ix-xemx li takli il ftajjar jeū f'ixita kalila biex jitgħallmu xi ħaġa fl-iscola ta' l-Birgu li taħbat ħafna f'il bogħod. Ħafna familji kiegħdin itellgħu l-uliedhom bla scola billi ma jridux l-uliedhom jokogħdu jiggerreū f'ix-xemx jeū f'ix-xita u dana ma hux seūūa. Ĥaūn bosta ir-ħula f'Malta u f'Għaūdex li ma jagħmlux nies daks il Calcara u frattant għandhom l-iscola tagħhom. Mela għala ma għandux icollha il Calcara ucoll l'iscola tagħha li illum tlaħħak fuk l-elfejn ruħ? Chiecu daūc il flus li intefku f'dic l-iscola gūappa ta' Ta's-Sliema iggeūūsu f'it chienet tista issir f'il ūisa scola il Calcara; ma ngħidx sabiħa u cbira bħal daūc ta'z- Žejtun jeū ta' Ĥa'z-Žabbar iżda li tista tilka seūūa it-tfal ta' l Calcara li missierijiethom iħallsu it-taxxi bħal ħaddieħor.

Nitma immela li dina ix-xeūka cbira u dana il bżonn ta'n-nies ta' l Calcara jasal f'ūidnejn xi ūieħed m'il Cunsilieri u li dana jagħmel talba f'il Cunsill ħalli ma indumux ma naraū chif jixrak, tielgħa l-iscola ta' l Calcara.



## ANBARIJET TA' BARRA.

Lig Jusu' in-neputi ta' Menelik u li għad jilħak ūarajh Sultan ta' l Abbissinja iżzeūūeġ ma' Romania, neputija ta' l Imperatrici Taitu. Il għarus għandu tlttax il sena u hi sebgħa!

It-Times igħarrafna li il Czar u il Czarina ta' Russija ma jdumux ma jagħmlu vjaġġ f'il Mediterran u li għalhecc actarx naraūhom Malta.

F'Bukarest miet da' l granet certu Xmun Magiler ta' mija u disgħa u għoxrin sena! Dana kabel ma miet kal li mitt sena ilu chien katel lil għarusa tiegħu b'id-dakkiet ta' man-nara u ħarak il cadavru bla ħadd ma induna. Id-dnub ma jorkodx!

Il Halliel Allaire fl-aħħar chixef il borma ta' l ktill ta' l pit-tur Steinheil li ilhom tant ifittxu min chien katlu. Dana kal li il ktill għamlu Anġlu Tardivez ma' mara, Rouvine, u tnejn ohra.

Fl-Argentina hemm il gid tassew u hu ūieħed m'il pajjisi fejn ūieħed għandu jitħajjar inur jecc jixtiek ifttex xortieħ barra minn pajjisi; il clima hu tajjeb ħafna ucoll. Is-sena l-ohra daħlu fuk il 170,000 emigrant u collha saddu hemm. Dana jfisser li jaħtilhom u li hemm għal fejn.

F'Parigi u fi bliet ohra ta' Franza raġa tkankal ix-xjopru ta' l impiegati ta' l Posta u ta' l-Telegrafi iżda ma ixxerridx b'dic il kaūūa li chienu jaħsbu. Daūna taūha għa's-sabotage igifieri li jagħmlu ħsara għal vendicazzjoni biex ibeżżgħu jeū jincu.



### AVIS.

Il Bord tal Istitut ta' l-Arti u's-Snajja 'VINCENZO BUGEJA,' msejjah biex imexxi il-Legat ta' l-Arti u's-Snajja, iddecida illi jibda it-tagħlim tas-Snajja u jiftah għal issa il Corsijiet li gejja:—

- Disinn, lineari u geometricu, bl'applicazzjonijiet tiegħu.
- Pittura decorativa, bl'applicazzjonijiet taħha.
- Scultura Decorattiva, bl'applicazzjonijiet taħha.
- Tgħakkid u xogħol tar injam.
- Tgħakkid u xogħol tal hadid.
- It-tifsil tal ħajjata.
- Aritmetica bin-numri u' l ħzuz giodda, dauc li igħidulhom "Grafica Statica" fis-sengħa tal Bini.

Il Bord izomm id-dritt li inakkas minn dawn il Corsijiet li semmejna jew jzid ohrajn scond il bżonn.

Għalhecc cull min icun irid jidħol f'xi Cors minn dawn li għedna jew xi iehor li ma semmejniex, għandu f'żmien xagħrejn mid-data ta dan l-avis, jibgħat ricors lis-Segretariju hawn taħt msemmi, li għandu is-setgħa li jircievih.

Cull min iirricorri irid icun mitwieled f'dawn il Gzejjer, u ma iridx icollu inkas minn tnax il sena. u għandu jibgħat il fidi tal magħmudija u certificati tal condotta, u igħid ucoll b'il mictub f'liema minn dawn il Corsijiet icu irid jidħol.

Il Bord mbagħad jistieden dawc collha li icunu iridu igħallmu xi wieħed jew iżjed mis-suggetti li għadna, jew suggett iehor ta' l Arti u ta' l-Snajja, li ma semmejniex, biex jictbu lis-Segretariju tal Bord, u minn għandu jistgħu ucoll icunu jafu cull ma jinhtieg fuk dac li jcinu chitbulu.

Mill Ufficiu tal Istitut tal-Arti u's-Snajja "VINCENZO BUGEJA"

151, Sda. Cristoforo, il Belt.  
fid-29 ta' Mejju, 1909.

ALFONSO M. MICALLEP  
Membru u Segretariju.



# GUANNA D'ARC

## CHIF GHAMLUHA KADDISA.

L-eüel darba li insibu imsemmi li bdeu jaghmlu il kad disin hu f'it-Testment il Kadira u seüa seü f'il ctieb ta' Ec. clesjasticu. Fl-eüel seculi ta' Cnisja bdeu ighoddu b'kad disin lil dauc il martri collha li careru demmhom gha't-tüem min nisrani, u fuk l-okbra taghhom bdeu jinbneü l-altari biex isir il kuddies fukhom. F'dac iz-żmien dina biss chienet iturija li tiehed il Cnisja b'diet tghoddu b'kaddis; u billi ismu chien jigi mictub fuk dipticu (romblu) li chienu jsejhulu "canone," u minn hemm giet il chelma "canonizzazzjoni." S. Ciprian, il għaref Iskof ta' Cartagni, chien l-eüel tiehed li halak ir-regolj biex icunt jafu lil min għandhom ighoddu b'kaddis u biex im bagħad ismu jigi imghoddi m'il Cunsill ta' Iskifijiet.

Sa'r-raba seclu il martri biss chienu jigu magħduda bhalha kaddisin. Min dana iz-żmien il fuk bdeu ighoddu nies ohra ta' għamil tajjeb izda m'hux martri; biss dauna ma tniżżlux f'il għadd ta' l kaddisin hliet f'is-sena 608 fi żmien il Papa Bonifacju Erbgha u dejjem b'is-sensja ta's-sinodu ta' Iskifijiet. Il Papa zamm is-setgħa li jista jghodd il kaddisin hu biss bhal ma għamel meta il Papa Stieħnu II għadd li S. Swidborg f'is-sena 752 u il Papa Adrian I għadd, f'is-sena 794, li S. Albanu, l-eüel ingliz li carcar demmu gha't-tüemmin nisrani.

Il chelma "canonizzazzjoni" ma bdeux juzaüha hliet f'is-seclu għaxra, u l-eüel tiehed li dahhalha chien il Papa Ġanni Hmistax, li, f'is-sena 993, f'is-Sala il Cbira ta' San Ġuann Lateran, dahhal f'il għadd ta' l Kaddisin lil Ulricu, Iskof ta' Augsburgu.

Haġa curjusa! l-eüel darba li il "canonizzazzjoni" saret b'festa cbira u b'hafna tlellix ta' cerimonji chienet meta għamlu kaddis li San Frangisc D'Assisi "il poverello" (il fkajjar). Haġ-ohra curjusa fuk dana San Frangisc hi din li kabel, u għadhom sa'l-lum, katt ma għamlu kaddis hliet meta jghaddu hafna snin n xi dakkiet seculi; izda lili għamlu kaddis sentejn biss üara meutu, billi gie magħdud fi żmien il Papa Ghirgor Disgħa fl-1128; bhal ma ucoll S. Tumas A'Becket gie magħmul kaddis senteja biss üara li katluh f'il Catidral ta' Canterbury.

Il Papa Alessandru Tlieta, dac li laħak üara il Papa Ingliz Breakspeare, zamm għaħh, għal collox, is-setgħa li jagħmel il kaddisin billi chien beda jsir xi taħüid.

F'dina il habta l-antipapa Bascal Tlieta, biex jinhabb, għamel kaddis lil Imperatur Carlumanju; izda il Cnisja katt ma dahhlitu f'il għadd ta' l Kaddisin, għad li f'il Germanja, fi Franza u f'il Belġju jatuh kima f'xi cnejjes.

Il Papa Sistu Hamsa hareġ il costituzzjoni "Immensa aeterni Dei," li biha halak i Congregazzjoni ta'r-Riti biex din icollha x taksam u tiehu hsieb m'il beatificazzjonj u m'il cononizzazzjoni ta' l kaddisin. Da'z-żmien l-Iskfijiet ma jindahlux f'dina il haġa; huma biss jigbru dac collu li jcuun hemm fuk bniedem seüa biex jista jsir kaddis u jibagħtu collox lil Papa. Jecc dana jara li hakku u jati collox f'idejn il Congregazzjoni ta'r-Riti biex tcompli tmixxi il bičca dac il bniedem jibda jissejjah "VENERABBLI."

Me'a meta ingħidu li Ġuanna D'Arc chienet "Venerabbli" għandna nifhmu li meta l-Iskfijiet ta' Franza gabru dac collu li setgħu biex tcun tista tigi magħduda bhalha kaddisa u bagħtu collox lil Papa, dana ra li hemm għal fejn u gieghel lil Congregazzjoni ta'r-Riti li tmixxi il bičca il kuddiem. Dina

hi mela l-eüel targa u fiha jinsab illum il Papa Piu Disgħa li nitingħu ma jdumx ma jsir *Beatu* bhal Ġuanna D'Arc ucoll.

Jiena ġa għeditcom chif Ġuanna D'Arc giet maħruka għax giet magħduda bhalha saħħara u bhalha üahda li tat ruhha li'x-xitan; izda bosta kalu li' malli inharket m'il huġġieġa raü hierġa hamiema bajda, u üara meütha, ta' kaddisa, bdiet tagħmel xi għeġubijiet, u saħansitra f'il-loc fejn harkugħa f'it üara tellgħulha statüa b'tifchira ta' l għamil kalbieni tagħha. U minn dac iz-żmien, hames mitt ilu, bdiet ič-ceccica biex jagħmluha kaddisa.

Xi uħud iridu jghidu li Ġuanna D'Arc hi taljana billi missierha chien geġ m'il famusa familja Ghislieri, (li minnha hareġ il Papa Piu Hamsa), u li hareb u mar fi Franza fl-1401; izda dana għadhom ma üaslux fih sgur; u ma irridx ninsa ngħidilcom li Voltaire, il cbir għadu ta' l Cnisja, chiteb poema biex zeblah b'mod l-actar icreh lil Ġuanna, billi għaddha bhalha mara l-actar hazina; poema li Mercier sejjahlu "delitt contra in-nazzjon franciza;" u li biex ipatti għalih chiteb tiehed sabih hafna il famus poeta ingliz Southey.

Għad li il Papiet Callistu Tlieta u Piju Tnejn chienu hatu jkanklu biex jagħmluha kaddisa, izda fi žmienna, minn xi tlietin sena il haun, il kieġha saħnet seüa favur tagħha. L'Iskof ta' Orleans, Dupanloup, gabar dac collu li sata jsib fukha u fuk il miracli li għamlet u meta miet hu compleü fittxu l-Iskfijiet li laħku üarajh, il Cardinal Coullie u il Monsinjur Stanislaü Touchet u dan ta' l aħħar għal hames snin shah habrec chemm felah biex jirnexxi f'ix-xeüka sabiha tiegħu.

Izda il Cnisja biex tgholli bniedem għal gieħ ta' l kdisija timxi hafna b'il mod u b'rekka cbira; u dina irrekka saret üisk acbar f'il bičca ta' Ġuanna billi inkalgħu xi praspur li gegħluhom għal xi żmien jaktgħu kalbhom u jneħħu il hsieb li jcomplu jimxu il kuddiem. Barra minn dan il Papa haseb dejjem li jecc jagħmel kaddisa lil Ġuanna l-Inghilterra setgħet b'xi mod tithanfes billi chienu, chif ghedna, l-Inglizi li harkuha hajja; u għalhecc katt ma ried jati lil d'il bičca leun puliticu bhalha tixüix contra l-Inglizi.

Għalhecc billi kuddiem il Congregazzjoni ta'r-Riti dejjem jahtru xi bniedem għaref biex iressak dac collu li jcuun ingabar fuk dac li jcuun b'il hsieb li jagħmlu kaddis, d'id darba hatru lil għaref Cardinal Ingliz Howard, u dana m'hux biss laka il haġa b'il ferħa izda kallhom li l-Inghilterra tiehu pjacir cbir jecc tista tghinhom biex jisseüa l-isball li ittiehed m'il l-Inglizi ta' l antic u biex Ġuanna D'Arc tiehu il glorja li tisthokkilha.

U billi hasbu li dana ma chienx b'iz-zejjed il Cardinali Inglizi Manning, Newman u Vaughan bagħtu ittri lil Papa biex jitlobu li jmixxi il kuddiem il Canonizzazzjoni ta' Ġuanna u ma dauna bagħtu it-talba tagħhom hafna Iskifijiet ohra inglizi ucoll.

Üara dana collu hatru lil Patri Captier, Procuratur ta' l Patrijiet Sulpiciani f'Ruma, bhala "Postulatur" igifieri bhalha dac li chellu jitlob u jhakkak ma' l Congregazzjoni ta'r-Riti li Ġuanna D'Arc chellha issir "*Beata*." Dana chien tiehed m'il patrijiet inglizi l-actar stmati f'Ruma u l-actar billi hu chien l; b'it-thabric tiegħu, inholok f'Ruma il "Canadian College," u li dana sar üara dac, li chellu nisel minn Ina, Sultan ta' l Wessex, f'is-sena 727, u li fih ighidu li chien alluġġatt S. Tumas A'Becket meta chien mar Ruma; u li meta xi studenti ta dana il Cullegg antic garrbu il martirju fl-Inghilterra S. Flippu Neri sellmilhom billi kallhom: "*Salvete flores martyrum*." (Is-sliem għalicom ja fjuri ta' l martri).

(Jissoc...)



## BICE VASSALLO.

Il fula bint il miżżet, iġħid il Malti, u għa's-Sinjurina Bice Vassallo, tfajla helūa u fuk tagħha ta' disa snin biss, il proverbju ma jistax jokghod aħjar għaliex hi it-tifla li tix-rak lil missierha, il Prof. Paūlin li hu ūahda m'il glorji ta' musica tagħna.

Il Cav: Dun Lūiġ Barbera D.D., li seond il fehma tiegħi u naħseb ta' cull min jafu, hu magħdud bħalha l-aħjar pjanista li għandna, u li għalhecc dac li jgħid hu jisūa hafna, stagħgeb tant b'il hila ta' dina it-tfajla meta semagħha iddokk b'dic il heffa, b'dic ir-rekka, b'dac il-leūn sabiħ li bdiet tati lil musica u li bih uriet li chienet kieghda thoss u tifhem dac li chien hierēg minn taht is-sūaba dgħajfin tagħha, li ma sabx haġ'ohra aħjar biex ifahharha hlief billi kal "*è un piccolo Mozart,*" billi, għal min ma jafx, Mozart, il cbir compositur ta' Musica tedesc, chien għaggeb l'id-dinja b'id-dakk ta' l pjanu meta chien għadu ta' f'it snin ucoll. Għaliex tabilhakk cull min semagħha iddokk hecc tajjeb b'cejjeċ ta' Chopin, Mendelsohn. Weber u oħrajn cbar ma chienx jemmen li chienet hi, tfajla cchejcna fuk banchetta biex tilhak il pjanu, li chienet iddokk bla tūegħir ta' xejn, għaliex Barbera sgurani li ma fallietx nota u li hafna xebbiet cbar ma chienux idokku bħalha. Chellhom raġun mela daūc il hafna nies li chien hemm f'il Cuncert tagħha li tat is-Sibt, 22 ta' Mejju, f'it-Teatru Manoel, u li chienu il fjur, fjur ta' l pajjis, iħabbtu dac it-tahbit collu idejhom u jgħajjtu dac l-agħjat collu ta' *brava* meta raū u semgħu x'hila għandha, bħalha pjanista, ic-cchejcna u helūa Bice Vassallo. Pjanisti ta' daūc il f'it snin u ta' dic il hila hecc cbira f'it haūn f'id-dinja u għalhecc għandna biex niftaħru u biex nifirħu li f'pajjisna kieghed jibexxak blanzun sabiħ li jcompli jzejjen ir-ras ta' Malta, omm Isouard u Curmi, b'ūarda oħra ma' daūc il hafna li ġa għandha u li ma jitbielu katt.

Alla jseddakkha mela u jimliha b'is-saħħa u b'il hrara lejn l-istudju, halli taht it-triegija tajba ta' missierha tcompli tgħaddi il kuddiem biex la ticber tkattgħilna siegħat hienja bħal dic inhar ta' l-eūūel Cuncert tagħha u li nitma li jdum ma jintesa hafna snin.

F'dan il Cuncert dakkett tajjeb hafna ucoll il vjolincell is-Sinjurina Teresa Farrugia, li kalghet hafna tifhir billi f'it huma in-nisa li jdokku dac l-istrument tant sabiħ; u is-Sinjurini Stella Grech Ellul u Rosa Critien u is-Sinjuri G. Cassar, U. Salafia, A. Dimech, S. D'Agostino, G. Dimech, S. Chevalier u G. Maistre ureū il hila tagħhom f'id-dakk ta' l cordi u li huma imgħallmin tajjeb minn Surmast gūapp bħal ma hu il Professur Vassallo; u l-actar is-Sur Chevalier li meta dakk dac l-*Intermezz* sabiħ kala l-applaūsi ta' cull minn chien hemm.

Baka insemmi ūiehed, il Professur Vassallo, izda dana ma għandux bżonn it-tifhir ta' hadd billi il hila cbira tiegħu hi magħrufa sa' l Aħrax ta' l Mellieħa. Meta dakk dic il *Gondolie-*

*ra* tant melodjusa, b'dic il hleūūa u b'dic is-sengħa li jaf hu, cull hadd infexx f'applaūsi li ureū chemm il publicu jgħozz il hila cbira tiegu. Dic il *Gondoliera* hi b'iz-zejjed biex ismu ma jmut katt. L'Iskof chien hemm ucoll; u il kliegh ta' l Cuncert mar għa's-Sorijiet ta' San Ġużep ta' Ta's-Sliema li kieghdin f'dic il belt jagħmlu hafna gid.



## Il Melodramm Malti.

### MANUEL BARTOLI.

Tūieled l-Imdina, f'it-13 ta' Frar 1853, minn Luigi u Censa Zerafa.

Studja il cuntrapunt taht l-imfahhar Patri Spiteri Fremond u katt ma siefer biex jistudja Barra.

L-eūūel biċċa musica li chiteb u li intgħogħbot hafna chienet Xena u Arja "*Amore*" li cantatha il primadoana Emilja Ciuti f'it-Teatru tagħna f'it-13 ta' Frar 1872, igifieri meta chien għad għandu dsatāx il sena.

Imbagħad chiteb is-Sinfonija "*Les Braves Combatants*" li indakkett ucoll f'it-Teatru tagħna faūūissu ta' l 1882.

Billi daūna iz-zeūg xoghli'iet irnexxeūlu hafna cullhadd kaūūielu kalbu biex jicteb xi biċċa acbar, u hu thajjar u fuk librett ta's-Sur Guzè Muscat-Azzopardi chiteb is-"*SIMONETTA,*" drammu storicu f'zeūg atti, fl-1875.

Fi žmien l-Impriza Zimelli dan il melodramm chellu jintgħata f'it-Teatru Manoel, izda nibtet l-opra ta' barrani, li "*MOSCUZZA,*" u chif dejjem ġara Malta ūarrbu l-opra ta' Bartoli biex ressku ta' l iehor u bakgħu jifgħuha l-ura sa spicċat biex ma saret xejn u katt.

Dina il haġa ūegghet tant kalb is-Surmast Bartoli li m'hux biss katt ma raġa fettillu li jicteb melodrammi oħra izda lankas biss katt ma ħabrec biex jati dac li chellu lest. U dina hi haġa li tūegghilna klubna għaliex aħna ilcoll nafu li il hila f'il musica ta's-Surmast Bartoli hi cbira u għalhecc nifhem li chiecu dan il bniedem intelligenti ra f'it ta' l kalb chien jista jicteb hūejjeġ oħra li jagħnu il melodramm tagħna.

Is-Surmast Bartoli laħak imbagħad Direttur ta' l Banda ta' r-Riġment Malti, u katta, għal tlietin sena shaħ, iz-żmien tiegħu biex jagħmel daūc ir-riduzzjonijiet ta' l opri ta' hadd-iehōr li huma imfahħrin, u b'ir-raġun, minn cullhadd; u għalhecc f'it hin chien jista jsib biex jokghod johlok il gdid.

Izda xi haġa ta' min igħozza hallielna ucoll: *Intermezz "Fausta Ricordanza"* għal Ġubleū ta' l Iskof ta' l 1902; "*L'Eco della Preghiera,*" coral cbir għal Banda (1899); zeūg preludji għal Banda u is-Sinfonija "*The King's Banner*" (1902) u il melodija "*Remembrance*" (1904) li intgħogħbu hafna minn cull min jifhem f'ix-xogħol tajjeb u li ma hux magħmul horroxborrox.

Chiteb ucoll xi musica sacra, izda billi is-Surmast Bartoli jhobb jinheba ūisk u il Maltin f'it ihobbu jagħmlu il kalb lil min icun ta' hila baka dejjem f'id-dell igifier li katt ma sata juri aħjar sa fejn setgħet tasal dic il hila cbira f'il musica li hu imzejjen biha u li hadd ma jicħadfu fost chemm haūn maltin li jhobbu jisimgħu il musica sabiħa u li trūiss il kalb.





**Biex tnaddaf il fidda** seŭġa u iġġibha tlekk hafna holl f'it pajpli fl-ispirtu u oġġroc bih tajjeb. Ma dan thaffef hafna ix-xogħol ucoll.

**Biex tnaddaf iċ-ċangaturi ta' l madum** tajjeb bla ma tuża sapun jeŭ soder halli ma jizlokx hallat ma' f'it ilma chiesah f'it tkiek u oġġroc bih u ūara laħlah bl-ilma nadif.

**Biex tūahhal cappell f'rasec** u ma jilgħabx b'ir-rieh għamel hecc: Hu veġu kadim u itūieh sa iġġibu tūil xi erba jeŭ hames t'isūaba. Eġmzu ma' xagħrec b'furficetta f'cull tarf u għaddi l-ispilguni minn go fih u tara chif il cappell iżomm shih tas-seŭ.

**Jecc icolloc xi haġa ta' l-landa imsadda** u trid tnaddafha la tokgħodx tahli pasta, iżda xarrab biċċa carta, aħjar xuga, f'il hall u oġġroc biha u tara chif is-sadid imur bla tbatija ta' xejn.

**Biex tneħhi it-tbajja ta' t-te** m'il cutri għamel hecc: hu imgħarfa kadima u ixgħel fiha biċċa gebra ta' l cubrit u kiegħed it-tebġha fuk id-duħħan li johroġ bla ma taħrakha u it-tebġha tmur malajr bla hasil xejn.

**Katt tfarfar tapit ta' l art** bejn idejġ għa'x m'hux b'iz-zejjed. Hudu f'il bitha, tih xebġha bastun u farfru bi xcupilja jiebba jeŭ bi xcupa nadifa u tara chif jigi donnu ġdid.

**Jecc meta tixrob il halib** iueġġagħlec l-istoncu jkun gej għaliex tixorbu imgħaġġel u għalhecc jagħkad bħal gbejna fuk l-istoncu u ma jkunx jista jgħaddi. Ixrob il halib f'it f'it u dejjem hallih daŭc il f'it minuti f'halkec, u strieh bejn belġha u oħra u tara chif m'hux biss ma jueġġagħlec l-istoncu iżda jagħmillec hafna ġid.

**Meta tixtri il bacon** okgħod attenta li il koxra tkun irkieka, id-dgħif artab u marsus m'al għadma, il grass ūiekaf u jati f'irrosa. Jecc f'il grass tara bħal singhi sofor il bacon icollu toġhma hażina ta' trangit.

**Biex xcupa ta' l lanżit** isservic hafna u ticnes aħjar, darba f'il gimgha għalli f'it bejjeċ ta's-sapun fl-ilma u għaddas il-lanżit tagħha fih għaliex dana isaħħu hafna. Kis li l-ilma jkun shun seŭġa. Meta il-lanżit icun niexef ūisk ma jicnesx tajjeb.

**Meta trid tchessah il-laħam** jeŭ perzuta katt toħroġha m'il brodu, jeŭ m'il ilma tagħha iżda halliha ticsah b'collox u tara chif it-toġhma tkun ūisk aħjar. Il-laħam b'hecc ma jsirx donnu sufra.

**It-tazzi ta' l halib** taħsilhom katt bl-ilma shun iżda chiesah għa'x ihallu bħal shaba bajda li thabbtec hafna biex tneħhiha. Meta jcolloc tazza ġdida u tkun sejra iżżanzanha aħsilha ucoll fl-ilma chiesah għaliex tindaf aħjar.

**Meta jinkalagħlec il mancu ta' s-sicchina** u trid tūaħħlu għamel hecc: hu f'it gir virġni u daqsu raża imfarrca; imla b'dana it-trab il hofra ta' l mancu sa nofsha; icūi il pern ta' x-xafra li jrid jidħol go' l mancu u meta jkun shun seŭġa daħħlu f'postu u hallieh hemm bla ma iċċakilk u sa jibred seŭġa u tara chif ma takilgħux addoċċ.

LUCIJA LEVANZIN INGLOTT.

## ĠUNJU.

Hu ix-xaħar ta' d-dris u fih is-shana bejjienija (media) tkun 23:2 C. Fih trahħas (tarmi il friegħi godda) in-naspli, tizgħar (tarmi iż-zaħar) il hleŭġa, il merdkux, il għanbakar, iż-zinżli, ir-rummienu u ir-rigħnu; issir l-amarena, iċ-cirasa, il kamħ, il bitravi, il bajtar ta' S. Ġūann, it-tut, id-dollieġħ, il-angas, il hleŭġa u il figel.

F'ir-raba baġħli jithaŭuel il pastard kalb il koton u il bhajra, jitnakka u jirmonda il koton, jinħasad u jindires il kamħ, jinkalġhu l-irjus ta' l basal u il patata. F'ir-raba sakti u f'il gonna jinżara it-tut, iċ-ċaŭsli u il currat, jindakar it-tin, jinżabru, jitlakkmu u jissakkeŭ l-agrumi, u jingabru il fosdok ta' d-dud ta' l ħarir u il buttuni ta' l cappar.

Il proverbji ta' dana ix-xaħar huma —

“Meta jidħol Ġunju tkallebx l-art b'il mohriet,  
Biex il grass tagħha ix-xemx ma teħodulieħ.”

u

“Tidresx fl-eħtriek.

Biex it-tiben ma jinħelieħ.”

Dana hu ix-xaħar ta' S. Ġūann, ta' l hgejjeġ, ta' t-trajbu u li fih l-antichi xebbiet tagħna chien u ideŭġu iċ-ċomb biex jaraŭ xortihom. Hu ucoll ix-xaħar ta' l Imnarja meta chienet tmur il Buscett Malta bi hġarha, għaliex hecc chien u jifteħmu f'il chitba ta' z-zūieġ u li min jaf chemm il firda saret għa'x ir-ragel ma hadħieħ.



## STORJA TA' L PAPIET.

XVII.\*

### S. CALLISTU I.

Saltan għal hames snin, xaħrejn u għaxar t-ijem. Laħak f'is-sena 221 u miet f'is-sena 227.

Ruman, m'il familja imsemmija ta' d-Domizji u bin Domizju. Sar fi żmien l-Imperatur chiefer u faħxi Eliogabalu. Kabel chien Vigarju ta' S. Zefirinu. Hu chien li ma riedx iż-zūieġ ta' l kassisin u bejn il kraba u li ried is-saŭm f'il Quattru Tempri. Għamel f'it-triek Appia iċ-Cimiterju li fih indifnu hafna papiet u martri. F'it-Trastevere, f'is-sena 224, bona oratorju fejn dehret żennuna ta' z-zejt għal ġurnata shiha, dic inħar li tūieled Cristu seŭġa. Dac chien ūieħed m'il-leŭuel loħijiet fejn l-insara bdeŭ jatu kima kuddiem cull-hadd, u li ūara gie imseŭi u imcabbar minn hafna papiet. Ūara li ġarrab il ħabs, il ctajjen u is-saŭt tefgħuh minn tieka għal go bir fejn miet martri għa't-tūemmin nisrani. Difnuh f'ic-Cimiterju ta' t-triek Aŭrelja u ūara haħu għadmu f'il cnisja li bona hu stess. F'il ctieb “*Philosophumena*” hemm hafna klajja contra tiegħu; iżda dan chien bniedem kaddis, ta' kalb tajba u li hadem bi ħrara cbira għa't-tūemmin nisrani. Cheċċa minn Ruma l-ereticu Sabellju. Thabat hafna biex ma jħallix maħkura lil l-irsiera. Faħħruh id-De Rossi, il Beġin, id-Dollinger u saħansitra San Ġormu.

\* *Billi fl-Istamperija kabzuli il haġja ta' dana il Papa u intbaħt biss issa sejjer ingibha illum biex ma infarradħomx.*

## CRONOLOGIJA TA' MALTA.

ĠUNJU

- 7—1824. Laħak Gvernatur ta' Malta Hastings.
- 8—1605. Beda jinbena il Forti ta' l Imgarr f'Għaŭdex.
- 9—1837. Deħret il Corla il Cbira.
- 10—1798. Niżlu fl-art il Franciżi u il Gran Mastru Hom-pesh erħielhom il Gzejjer f'idejhom.
- 11—1636. Laħak Gran Mastru Ġann-Paŭl Lascaris.
- 12—1798. Il Franciżi haħu pussess ta' Malta.
- 13—1798. Napuljun Bonaparti daħal il Belt.

## IS-SAHHAH FALZUN

Daña üiegħuh li chienu hejjeu collox chif xtak hu u li il faldrappa ta' bellus chienu: haduha ġa il Catidral biex iġhattu il kabir biha meta jidfnu lil Hachem.

F'il hin dahlu hbiebu Ġannicol u Ġużepp ta' Luka li geu biex jaccumpanja, biex ifarrġu lil Ambroġ f'it u biex jara jecch chienux jistgħu jisuealu xi haġa f'dic it-tahbila ebira li chien jinsab fiha. Ambroġ għafsilhom idejhom kauii go tiegħu biex ifehimhom li hu chien jorbot hafna fuk il hbiberija tagħhom u minn taht ilsien tarrfilhom li ma' raxx id-dlamm, uara li jcuu hadu lil missieru, xtak jarahom riebha halli jmorru jfittxu l-oħtu Carmena u biex forsi ma tafx chif jiltakgħu ucoll ma' Cavalier.

Ġannicol u Ġużepp fehmu malajr x'ried minnhom u kalulu li x'hin xtakhom icunu miegħu għal cull ma jinhtiegħ.

F'il hin daha! Patri Damjan u għalhecc kalbu malajr il cliem. Dan kal lil Ambroġ li l-ajru chien kiegħed iġhabbi ġmielu u li üisk chien jibza li sejrin jinfetħu büieb is-sema u għalhecc dac li chellhom jirgħnu aħjar ibiegħuh. Izda Ambroġ kallu li il Hachem u hafna nies cbar oħra li bagħtu jgħidu li chellhom jaccumpanja chien għadhom ma dehrux u għalhecc chien aħjar li üieħed jistenna f'it iehor.

Billi chif ġa għidna l-Iskof Fra Martin Royas chien jinsab Ruma fuk it-tahüid li inkala bejnu u bejn il Gran Mastru La Cassiere, ġie jaccumpanja f'locu il Vigarju tiegħu li chif għidna kabel chien il għaref Dun Anton BARTOLO.

Ġie ucoll il Canoncu ta' Catidral, Dun Nard ABELA, li chien miġjub hafna għal għerfu u għal tjubitu u li uara laħak Vigarju ucoll ta' Iskof. Dana chien illaürjat f'il Ligi, Patrizju Ruman u fl-1582 ġie maħtur m'il Papa Ghirghor Tlittax bħalha Iskof ta' Sidonja u fl-1583 ġie m'il istess Papa mibgħut bħalha Nunzju Apostolicu fi Lvant. Meta ġie l-ura laħak vici-gerent ta' Vigarju ta' Papa f'Ruma, u meta miet hemm, f'it-12 ta' Mejju 1605, ta' 64 sena, difnuh f'San Ġüann Lateran. Chien jaf fuk ponot subgħajh hafna ilsna xemmin u halla mictuba bosta cotba sbih. Dana chien midhla seüa ta' familja Falzun u lil Dun Matt chien iħobbu üisk billi chienu jmorru, zġħar, l-iscola flimchien; u għalhecc għela bla tarf għa't-telfa ta' Hachem u għa'z-želka ta' Carmena li chien għammidha hu stess.

Ġie ucoll il Gran-Priur ta' Ordni, Anton CRESSINO, grieg, u miegħu daha! Ġoġ ĠIAMPIERI malti, li fl-1592 laħak hu ucoll f'il post għoli ta' Gran Priur uara l-iskalli Alfonsu De Dominicis. Dic il habta chien għadu monsinjur u chien miġjub hafna m'il Gran Mastri sa' meutu fl-1601.

Dahlu f'it hin uara il Monsinjur Dun Ġużepp MANDUCA li chien Canoncu ta' Catidral u uara laħak Vigarju ta' Iskof għal għerfu; u Dun Bartilmeu BONAVIA, laürjat f'il Ligi, li chien laħak Vigarju Capitolari u Decan ta' Catidral. Dana chien mibgħut m'il Università għand is-Sultan ta' Spanja, Carlu Hamsa, biex il benefizzji ta' Malta jintgħatau lil Maltin biss, haġa li kala f'it snjn uara; chien maħtur ucoll Vigarju ta' Iskof Royas u miet fl-1591.

Geu ucoll Monsinjur Pancrazju MICALLEF, li minn Cappillan ta' Gudja chien laħak darbtejn Vigarju ta' Iskof, Assessur ta' Curja u fl-aħħar Arcidjacnu ta' Catidral u li miet f'Aüüissu ta' 1578; u Dun Marju MALLIA, li chien għadu zagħzuħ f'dic il habta izda chien ġa beda juri x'għad isarraf billi sar Duttur ta't-Teologija, darbtejn Vigarju ta' Iskof, Ezaminatur u Imħallef Sinodali u Consultur ta' Inghizitur u cullhadd chien ikimu għal għerfu sa miet fl-1635. Dan

beda bħalha Cappillan ta' Parroċċa ta' Birmiftuh li f'dac iż-żmien chienet l-Omm ta' hafna parroċċi oħra.

Monsinjur Dun Pier-Frangiscu PONTREMOLI, li chien laħak Duttur ta't-Teologija, Canoncu ta' Catidral, Ezaminatur Sinodali għal darbtejn, Vigarju Generali ta' Iskof, Cunsultur u Assessur ta' Inghizitur u Pro-Inghizitur ucoll, f'il meut ta' Hachem chien għadu abbat billi ġie jzomm l-accoltu u miet fl-1634 ta' sitta u sittin sena.

Ġie ucoll Dun Flipp BORG. Duttur f'il Ligi u f'it-Teologija, u li laħak Protonotarju Apostolicu, Ezaminatur u Imħallef Sinodali u għal darbtejn għamilha ta' Inghizitur; barra milli laħak ucoll Vigarju Generali ta' Iskfijet Gargallo u Cagliares, Consultur ta's-Santu Uficcju u chien miġjub hafna m'il Gran Mastri Aloffju Wignacourt u De Paula għal cbir gherfu u għal tjubitu. Chien laħak ucoll Decan ta' Catidral izda telak fl-1609 biex halak il Collegjata ta' Birchircara u għalhecc hu chien l-eüel Propostu; u hu chien li bena ucoll il cnisja il kadima ta' hemm, u miet f'ottubru ta' 1649.

Il Patri capuċċin RAFEL (CAMILLERI), li dic il habta inzerta chien haün biex jara lil niesu, ma riedx jonkos ucoll. Dana chien üieħed m'il aħjar teoloci ta' dac iż-żmien u kdusitu chienet imfahħra minn cullhadd. Laħak Provinċjal ta' Serkusa u dam tlietin sena Deñitur u Vizitatur General fejn miet fl-1628. Dana chien li haħjar lil Gran Mastru Verdala biex igib il Capuċċini f'Malta u ipriedca chemm il darba f'S. Ġüann u hu halak il "Monti ta' Fidua ta' Irsiera."

Dahlu ucoll flimchien Fra Frangisc CONDULLI, malti, Duttur ta' Ligi u kassis ta' Ordni li chien imfahħar hafna billi chien Caneellier ta' Gran Mastru u li baka maħhub sa meutu fl-1597; u Fra Ġüann MIRITI, malti ucoll, kassis u Commendatur ta' Ordni. Dana chien għaref hafna f'il Geografija, li dac iż-żmien chienet għadha titüeled u li fukha hareġ ctieb li faħħruh hafna għal dac iż-żmien.

(Jissocla.)



## Lil L-Imsieħbin.

Daña hallsu sa'n-numru 39.

723 Gatt Gius: - Bormla sa' 26; 724 Pio Attard - Calcara; 725 C. Grima - Mosta; 725 Ġoġ Perisso - Birgu; 727 Alf: Grima - Birgu; 728 Signa. M. C. Xuereb - Bormla sa't-52; 729 Ġoġ Xerri - Hal Kormi; 730 Giov: Mizzi - Hal Kormi; 731 L. Muscat - Ha'z-Zeħbug; 732 G. Micallef - Hal-Lija; 733 Casino S. Paolo - Rabat sa't-52; 734 Gius: Portelli - Rabat sa't-52; 735 Sagra: Carmela Stevens - B'Carra; 736 Ġoġ Sacco - B'Carra; 737 Cunvent ta' Capuccini - Għaüdex sa's-26.



### IL PREMJI

ta' l-hlas ta' dana ix-xahar haduħem:— 1. Salv: Camilleri - Tripli. 2. Ugo Abela Hyzler - Il Cajr. 3. Paolo Debono - Rabat. 4. Grabiell Fiorini - Bormla. 5. Art: Montanaro - Il Belt. 6. Carm. Sant - Hal Gharghur.

Għand il Fotografu Vella għandhom "Maħhub ta' Gesu" cull üieħed.



**L'ISTITUT TA'S-SUR BORG**188, & 189, *Strada Due Porte, l'Isola.*

Dan l'Istitut li gie imwakkaf fl'1888 jinsab f'wiehed m'il hjar postijiet ta' l'Isola u għandu il comoditajiet kollha. Jinsab iffrequentat minn Fizzjali NAVALI u MILITARI, u m'il ahjar tfal ta' t-3 Ibljet u oħrajn li jokogħdu f'postijiet actar f'il bogħod.

Jintgħata cors regolari ta' l-lingwa Ingliza, Taljana, Francisa u Latina, ta' l-Aritmetica, Algebra, Geometrija, Mensurazjoni, ta' l-Cummerc, Storja, Calligrafija u Religjon.

Min irid jixtri linca ta' l-istampa, seuda jeū ta' l-culur, ta' Lorilleux, b'irhis; u min irid jixtri torchju sabih hafna bi prezz helu jicteb jeū jitchellem ma'd-Direttur ta' n-"Nahla" u jiftihem sgur.

In-neguzjant u hajjat Giovanni Valenzia ta' Bormla għadu ehemm ircieva assortiment c'bir ta' casimiri, flanelli, alpaca u ta' drappijiet oħra m'il ahjar; u javza li jagħmel ilbiesi minn lira u tmax il xelin il fuk. Min irid jixtri id-drapp biss ibegħlu ucoll. Collox irhis u iggarantit.

Min hu marid bl-ANEMIJA (takar ta' d-demem) u jrid ifiek F'GHOXRIN gurnata jiehu

**L'ELIXIR  
TA' S. VINCENS JE PAOLI**

Is-Sur G. Muscat ūara għaxar snin ugiegh ta' ras kaūūi bla ma sata jfejka b'xejn ma't-tiet flixkun għaddielu collox. Is-Sur Rinaldu Perini ucoll fejjak l-ibnu, ma't-tieni flixkun, minn anemija kaūūija. Daūna is-sinjuri ucoll li sejrjn insemmu ippruvaūh fukhom stess jeū fuk xi hadd iehor u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna oħrajn.

Jinbiħ fl-ispizerija ta' t-Tabib

**FABRIZ BORG.—Il Belt.**

Ippruvaūh gid jagħmli.com sgur.



Tridu tpejppu sigarretti m'il ahjar u m'il orħos?

Ixtru is-sigarretti "Special" ta' Alfredo Caruana ta' Ta's-Sliema li jimbiħu f'il hūienet principali.

F'daūna is-sigarretti hemm l-armi ta' l-cunjomijiet.

Min irid jecol tajjeb, b'irhis u f'post pulit u f'il kabda jmur f'il Colonial Buffett fejn chien armat kabel is-Sur Gingell u sgur li ma jibdielux.

Tridu tinkdeū b'Dentista tajjeb għal kligh u għa' x-xogħol? Morru għand is-Sur Alfons Urso, kuddiem il Ghajn ta' l-Pjazza ta' Raħal Gdid u ma jibdielcomx.

Għandis-Sur Guzè Mallia, ta' Strada Santa Lucija, 47 il Belt jinsab għal bejh imbit m'il ahjar bi prezz li jakbel għal cullhadd. Ta' l-kuddiesa jimbiegh xelin u disa soldi il qūarta u l-iehor xelin u nofs.

Min irid jitgħallem ifassal seūūa ilbiesi ta' l-irgħiel u ta' n-nisa jmur għand il Professur Vincenzo Grech, Strada Alessandro, No 5 (fuk Putirjal) il Belt, li tgħallem fl-Accademji ta' Londra, ta' Parigi, u ta' Torin.

**GHA'N = NERVUSI!**

Meta thossoc ghajjen, kalbec seūda, nif-ec maktuh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghaūūeg f'il hajja = tibchi jeū tidhak għal xejn b'xejn icolloc dic il marda li jsejhula

**NEURASTENIJA**

u jec tasseū hemm medicina li tista tfejjakha jeū tagħmillec hafna gid hi

**L'ANTINEVROTICU**

TA' L

**PROF: DE GIOVANNI**

li chiteb l-isbah opra fuk dina il marda, u li giet imfahħra hafna m'il l-ahjar tobbā ta' l-Italja. Timbieħ fi flixchen għand

**I-Ispizzjar ALFREDO CUMBO**

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGħMEL BISS.

Min irid jixtri

**CAUCAU**

m'il ahjar, bla tahlit, bla grass u li għandu fama tajba f'Malta ta' tlietin sena, ifittex il marca tant imfahħra

**BENS DORP**

għand il magħrufa minn cullhadd

**C. CAMILLERI & SONS**

50-51, STRADA MERCANTI — IL BELT.

U MA JIBDIELUX.

In-"Nahla" tistampa ruhha fl-Istamperija "EMPIRE PRESS" ta' s-Sur Critien fi Strada Magazzini, Nru. 8, il Furjana fejn isir ucoll cull xorta ta' xogħol ta' stampa b'ir-rekka collha u bi prezzijiet irħas ferm.